

लोको पायलट व टेक्नशियन के 26 हजार पदों पर भर्ती का मौका

सीकर . रेलवे में लोको पायलट व तकनीकी वर्ग के पदों पर भर्ती का इंतजार कर रहे युवाओं के लिए अच्छी खबर है। रेलवे ने 26502 पदों पर भर्ती के लिए विज्ञापित जारी कर दी है। ऑनलाइन आवेदन पांच मार्च तक होंगे। इसमें असिस्टेंट लोको पायलट के 17673 व टेक्नशियन के 8829 पद हैं। लोको पायलट के लिए आईटीआई व टेक्नशियन के लिए आईटीआई या फिजिक्स व कैमिस्ट्री से कक्षा बारहवीं पास होना आवश्यक है। भर्ती में 18 से 30 आयु वर्ग के अभ्यर्थी आवेदन कर सकते हैं। रेलवे में काफी लंबे अर्से बाद बंपर भर्तियों की विज्ञापित जारी हुई है। प्रथम स्तर की लिखित परीक्षा अप्रैल-मई में ली जाएगी। नियुक्ति के लिए चयनित अभ्यर्थियों को द्वितीय स्तर की मुख्य लिखित परीक्षा देनी होगी। भर्ती में सामान्य वर्ग से 13,793 पद भरे जाएंगे। इनमें सहायक लोको पायलट के 9,230 पद एवं तकनीशियन वर्ग के 4 हजार 563 पद शामिल हैं।